

कै.श्री.यशवंतराव चव्हाण मेमोरियल मेडिकल
अॅण्ड रुरल डेव्हलपेंट फाऊंडेशन, संचालित दंत
महाविद्यालय, अहमदनगर यांना जिल्हा
रुग्णालय, अहमदनगर येथील खाटा शैक्षणिक
प्रयोजनासाठी वापरण्यास मंजूरी देणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०१३/प्र.क्र. २२९/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
तारीख: ३ सप्टेंबर, २०१३.

वाचा :

- १) शासन निर्णय क्रमांक: एचएसजी १६९०/प्र.क्र. ९६/आरोग्य ३, दिनांक ३.८.१९९०.
- २) शासन निर्णय क्रमांक: जिरुखा १०९९/प्र.क्र. ३०२/आरोग्य ३, दिनांक ७.७.२००१.
- ३) शासन निर्णय क्रमांक: जिरुखा २६०६/प्र.क्र. ४५/आरोग्य ३, दिनांक १९.५.२००६.
- ४) शासन निर्णय क्रमांक: संकीर्ण २०१३/प्र.क्र. ३०७/आरोग्य ३, दिनांक ३.८.२०१३.

शासन निर्णय :

संदर्भाधीन अनुक्रमांक-३ येथील शासन निर्णयान्वये कै.श्री.यशवंतराव चव्हाण मेमोरियल मेडिकल अॅण्ड रुरल डेव्हलपेंट फाऊंडेशन, अहमदनगर संचालित दंत वैद्यकीय महाविद्यालय, अहमदनगर यांना जिल्हा रुग्णालय, अहमदनगर येथील १०० खाटा प्रतिदिन प्रतिखाट रुपये २५/- इतक्या दराने आणि विहीत अटी व शर्तीच्या अधिन राहून दिनांक पुढील ५ वर्षाकरीता वापरण्यास परवानगी देण्यात आली होती.

२. अनुक्रमांक-४ येथील शासन निर्णयानुसार खाजगी वैद्यकीय महाविद्यालयांना शैक्षणिक प्रयोजनार्थ वापरण्यास देण्यात येणाऱ्या शासकीय रुग्णालयातील खाटांच्या शुल्कामध्ये वाढ करण्यात आली आहे. कै.श्री.यशवंतराव चव्हाण मेमोरियल मेडिकल अॅण्ड रुरल डेव्हलपेंट फाऊंडेशन, अहमदनगर संचालित दंत वैद्यकीय महाविद्यालय, अहमदनगर यांना त्यांच्या विनंतीनुसार जिल्हा रुग्णालयातील १०० खाटा प्रतिदिन प्रतिखाट रुपये १५०/- इतक्या दराने खालील विहीत अटी व शर्तीच्या अधिन राहून पुढील ५ वर्षाकरीता वापरण्यास या शासन निर्णयान्वये मान्यता देण्यात येत आहे:-

- १) खाटांसाठी आकारावयाचे शुल्क रुपये १५०/- प्रतिदिन प्रति खाटा संस्था दर तिमाहीच्या पहिल्या महिन्याच्या पहिल्या आठवड्यात, तीन महिन्याच्या कालावधीसाठी अग्रिम स्वरूपात चुकते करील. खाटा वापरण्याच्या कालावधीत शासन ठरविलेले सुधारित शुल्क त्या

दिनांकापासून चुकते करण्याचे संस्थेवर बंधनकारक राहिल. तसे न केल्यास ही व्यवस्था रद्द करण्यात येईल व याबाबतचा शासनाचा निर्णय अंतिम राहिल.

- २) उपरोक्त दिनांक ३.८.१९९० येथील शासन निर्णयासोबत जोडलेल्या करारपत्राच्या विहित नमुन्याप्रमाणे संस्थेने उप संचालक, आरोग्य सेवा मंडळ, नाशिक यांचे समवेत करारपत्र करून ते नोंदणीकृत करून घ्यावे व या करारपत्रातील कोणत्याही अटीचे पालन न केल्यास किंवा अटीचा भंग झाल्यास ही व्यवस्था रद्द करण्यात येईल व याबाबतचा शासनाचा निर्णय अंतिम असेल.
- ३) या संदर्भात सार्वजनिक आरोग्य विभाग आणि वैद्यकीय शिक्षण व औषधी द्रव्ये विभाग ह्यांनी वेळोवेळी निर्देशित केल्याप्रमाणे अन्य अटी व शर्तीचे पालन करणे संस्थेवर बंधनकारक राहिल.

३. वैद्यकीय अधीक्षक, जिल्हा रुग्णालय, अहमदनगर यांनी विहित अटी व शर्तीच्या अधिन राहून संबंधित संस्थेकडून करारपत्र तसेच प्रशासकीय बाबी पूर्ण करून घ्याव्यात व नंतरच पुढील कालावधीसाठी खाटांचा वापर करण्यास परवानगी द्यावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१२११३६३०७२१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सुहास रा. चव्हाण

कार्यासन अधिकारी, महाराष्ट्र शासन.

प्रत,

१. महालेखापाल- १/२, (लेखापरिक्षा/ लेखा व अनुज्ञेयता), महाराष्ट्र, मुंबई/ नागपूर.
२. संचालक, आरोग्य सेवा, मुंबई.
३. सह संचालक, आरोग्य सेवा (रुग्णालये), मुंबई.
४. सह संचालक, आरोग्य सेवा (अर्थसंकल्प व प्रशासन), मुंबई.
५. उप संचालक, आरोग्य सेवा मंडळ, नाशिक.
६. जिल्हा शल्य चिकित्सक, जिल्हा रुग्णालय, अहमदनगर.
७. वैद्यकीय अधीक्षक, जिल्हा रुग्णालय, अहमदनगर.
८. कै.श्री.यशवंतराव चव्हाण मेमोरियल मेडिकल अँड रुरल डेव्हलपमेंट फाऊंडेशन, दंत महाविद्यालय, अहमदनगर
९. वैद्यकीय शिक्षण व औषधी द्रव्ये विभाग, मंत्रालय, मुंबई.
१०. निवडनस्ती (आरोग्य ३).